
एक धोबी का गधा था। गधे का नाम था--उद्धत। वह दिन भर कपडों के गट्ठर इधर से उधर ढोने में लगा 
रहता। धोबी स्वयं कंजूस और निर्दयी था। 


अपने गधे के लिए चारे का प्रबंध नहीं करता था। बस रात को चरने के लिए खला छोड देता। निकट में कोई 
चरागाह भी नहीं थी। शरीर से गधा बहत दुर्बल हो गया था। 


एक रात उस गधे की म॒ल्राकात एक गीदड़ से हई। गीदड़ ने उससे पूछा 'कहिए महाशय, आप इतने कमज़ोर 
क्यों हैं? 


गधे ने दुखी स्वर में बताया कि कैसे उसे दिन भर काम करना पडता है। खाने को कुछ नहीं दिया जाता। रात को 
अंधेरे में इधर-उधर मुंह मारना पडता है। 


गीदड़ बोला 'तो समझो अब आपकी भुखमरी के दिन गए। यहां पास में ही एक बडा सब्जियों का बाग है। वहां 
तरह-तरह की सब्जियां उगी हई हैं। खीरे, ककडियां, तोरई, गाजर, मूली, शत्रजम और बैंगनों की बहार है। मैंने 
बाग तोडकर एक जगह अंदर घसने का गुप्त मार्ग बना रखा है। 


बस वहां से हर रात अंदर घसकर छककर खाता हूं और सेहत बना रहा हूं। तुम भी मेरे साथ आया करो।' लार 
टपकाता गधा गीदड़ के साथ हो गया। 


बाग में घुसकर गधे ने महीनों के बाद पहली बार भरपेट खाना खाया। दोनों रात भर बाग में ही रहे और पौ फटने 
से पहले गीदड़ जंगल की ओर चला गया और गधा अपने धोबी के पास आ गया। 


उसके बाद वे रोज रात को एक जगह मिलते। बाग में घसते और जी भरकर खाते। धीरे-धीरे गधे का शरीर भरने 
लगा। उसके बालों में चमक आने लगी और चाल में मस्ती आ गई। वह भूखमरी के दिन बिल्कल भूल गया। 


एक रात खब खाने के बाद गधे की तबीयत अच्छी तरह हरी हो गई। वह झूमने लगा और अपना मुंह ऊपर 
उठाकर कान फडफडाने लगा। गीदड़ ने चिंतित होकर पछा "मित्र, यह क्या कर रहे हो? 


तुम्हारी तबीयत तो ठीक हैं?' 


गधा आंखें बंद करके मस्त स्वर में बोला 'मेरा दिल गाने का कर रहा हैं। अच्छा भोजन करने के बाद गाना 
चाहिए। सोच रहा हूं कि ढैंचू राग गाऊं। 


गीदड़ ने तुरंत चेतावनी दी 'न-न, ऐसा न करना गधे भाई। गाने-वाने का चक्कर मत चलाओ। यह मत भूलो कि 
हम दोनों यहां चोरी कर रहे हैं। मुसीबत को न्‍यौता मत दो।' 


गधे ने टेढी नजर से गीदड़ को देखा और बोला 'गीदड़ भाई, तुम जंगली के जंगली रहे। संगीत के बारे में तुम 
क्या जानो?' 


गीदड़ ने हाथ जोडे 'मैं संगीत के बारे में कछ नहीं जानता। केवल अपनी जान बचाना जानता हूं। तुम अपना 
बेसरा राग अलापने की ज़िद छोडो, उसी में हम दोनों की भलाई है। 


गधे ने गीदड़ की बात का बुरा मानकर हवा में दुलत्ती चलाई और शिकायत करने त्रगा 'तुमने मेरे राग को बेसुरा 
कहकर मेरी बेइज्जती की है। हम गधे शद्ध शास्त्रीय लय में रेंकते हैं। वह मर्खों की समझ में नहीं आ सकता। 


गीदड़ बोला 'गधे भाई, मैं मूर्ख जंगली सही, पर एक मित्र के नाते मेरी सल्राह मानो। अपना मुंह मत खोलो। 
बाग के चौकीदार जाग जाएंगे।' 


गधा हंसा 'अरे मूर्ख गीदड़! मेरा राग सुनकर बाग के चौकीदार तो क्या, बाग का मालिक भी फूलों का हार लेकर 
आएगा और मेरे गले में डालेगा।' 


गीदड़ ने चतराई से काम लिया और हाथ जोडकर बोला 'गधे भाई, मुझे अपनी गलती का अहसास हो गया हैं। 
तम महान गायक हो। मैं मूर्ख गीदड़ भी तम्हारे गले में डालने के लिए फूलों की माला लाना चाहता हूं। मेरे जाने 
के दस मिनट बाद ही तम गाना शरू करना ताकि मैं गायन समाप्त होने तक फल मालाएं लेकर लौट सक॑े। 

गधे ने गर्व से सहमति में सिर हिलाया। गीदड़ वहां से सीधा जंगल की ओर भाग गया। गधे ने उसके जाने के 
कछ समय बाद मस्त होकर रेंकना श॒रू किया। उसके रैंकने की आवाज़ सनते ही बाग के चौकीदार जाग गए 
और उसी ओर लटठ लेकर दौडे, जिधर से रैंकने की आवाज़ आ रही थी। 

वहां पहुंचते ही गधे को देखकर चौकीदार बोला “यही है वह दुष्ट गधा, जो हमारा बाग चर रहा था।' 

बस सारे चौकीदार डंडों के साथ गधे पर पिल पडे। कुछ ही देर में गधा पिट-पिटकर अधमरा गिर पडा। 

यह कथा सुनाकर सुवर्णसिद्धि बोला, "तुमने भी मेरा कहना नहीं माना। अब अपनी हालत देख लो!” 


चक्रधर ने उसाँस भरकर कहा, “तुम ठीक ही कहते हो, भाई। जिसके पास अपनी बुद्धि नहीं होती और जो मित्र 
की सलाह पर भी नहीं चलता, वह मंथरक नामक जुलाहे की तरह नष्ट हो जाता है।" 


सीख (४०/४।| ) : अपने शुभचिन्तकों और हितैषियों की नेक सलाह न मानने का परिणाम बुरा होता है। 

